

अथ श्रीविष्णुसहस्रनामस्तोत्रम्

॥ हरिः ओम् ॥

शुक्लाध्वरधरं विष्णुं शशिवर्णं चतुर्भुजम् ।
प्रसन्नवदनं ध्यायेत् सर्वाविघ्नोपशान्तये ॥
व्यासं वसिष्ठनन्दारं शक्तीः पौत्रमकल्पपम् ।
पराशरात्मजं वन्दे शुकतातं तपोनिधिम् ॥
व्यासाय विष्णुरूपाय व्यासरूपाय विष्णवे ।
नमो वै ब्रह्मनिधये वासिष्ठाय नमो नमः ॥
अविकाराय शुद्धाय नित्याय परमात्मने ।
सदैकरूपरूपाय विष्णवे सर्वजिष्णवे ॥
यस्य स्मरणमात्रेण जन्मसंसारबन्धनात् ।
विमुच्यते नमस्तस्यै विष्णवे प्रथमविष्णवे ॥
ॐ नमो विष्णवे प्रथमविष्णवे ॥

श्रीवैशम्पायन उवाच

श्रुत्वा धर्मानशेषेण पावनानि च सर्वशः ।
युधिष्ठिरः शान्तनवं पुनरेवाभ्यभाषत । १ ।

युधिष्ठिर उवाच

किमेकं दैवतं लोके किं वाय्वेकं परायणम् ।
स्तुवन्तः कंकमर्चन्तः प्राप्नुयुर्मानवाः शुभम् । २ ।
को धर्मः सर्वधर्माणां भवतः परमो मतः ।
किं जपन् मुच्यते जन्तुर्जन्मसंसारबन्धनात् । ३ ।

श्रीभीष्म उवाच

जगत्प्रभुं देवदेवमनन्तं पुरुषोत्तमम् ।
स्तुवन्नामसहस्रेण पुरुषः सततोत्थितः । ४ ।
तमेव चार्चयन्नित्यं भक्त्या पुरुषमव्ययम् ।
ध्यायन्स्तुवन्ममसंश्रय यजमानस्तमेव च । ५ ।
अनादिनिधनं विष्णुं सर्वलोकमहेश्वरम् ।
लोकाध्यक्षं स्तुवन्नित्यं सर्वदुःखातिगो भवेत् । ६ ।

ब्रह्मण्यं सर्वधर्मज्ञं लोकानां कीर्तिवर्धनम् ।
लोकनाथं महद्भूतं सर्वभूतभवोद्भवम् । ७ ।
एष मे सर्वधर्माणां धर्मोऽधिकतमो मतः ।
यद्भक्त्या पुण्डरीकाक्षं स्ववैरर्चनरः सदा । ८ ।
परमं यो महत्तेजः परमं यो महत्तपः ।
परमं यो महद्ब्रह्म परमं यः परायणम् । ९ ।
पवित्राणां पवित्रं यो मङ्गलानां च मङ्गलम् ।
दैवतं देवतानां च भूतानां योऽव्ययः पिता । १० ।
यतः सर्वाणि भूतानि भवन्त्यादियुगागमे ।
यस्मिंश्च प्रलयं यान्ति पुनरेव युगक्षये । ११ ।
तस्य लोकप्रधानस्य जगन्नाथस्य भूपते ।
विष्णोर्नामसहस्रं मे शृणु पापभयापहम् । १२ ।
यानि नामानि गौणानि विख्यातानि महात्मनः ।
ऋषिभिः परिगीतानि तानि वक्ष्यामि भूतये । १३ ।
ऋषिर्नाम्नां सहस्रस्य वेदव्यासो महामुनिः ।
छन्दोऽनुष्टुप् तथा देवो भगवान् देवकीसुतः ।

अमृतांशूद्भवो बीजं शक्तिर्देवकिनन्दनः ।
त्रिसामा हृदयं तस्य शान्त्यर्थे विनियुज्यते ॥
विष्णुं जिष्णुं महाविष्णुं प्रभविष्णुं महेश्वरम् ।
अनेकरूपदैत्यान्तं नमामि पुरुषोत्तमम् ॥
अस्य श्रीविष्णोर्दिव्यसहस्रनामस्तोत्रमहामन्त्रस्य ।
श्रीवेदव्यासो भगवान् ऋषिः । अनुष्टुप् छन्दः । श्रीमहाविष्णुः
परमात्मा श्रीमन्नारायणो देवता । अमृतांशूद्भवो भानुरिति
बीजम् । देवकीनन्दनः स्रष्टेति शक्तिः । उद्भवः क्षोभणो देव
इति परमो मन्त्रः । शङ्खभृन्नदकी चक्रीति कीलकम् ।
शार्ङ्गधन्वा गदाधर इत्यस्त्रम् । रथाङ्गपाणिरक्षोभ्य इति नेत्रम् ।
त्रिसामा सामगः सामेति कवचम् । आनन्दं परब्रह्मेति योनिः,
ऋशुस्सुदर्शनः काल इति दिग्बन्धः । श्रीविश्वरूप इति
ध्यानम् । श्रीमहाविष्णुशीत्यर्थे सहस्रनामजपे विनियोगः ॥
॥ ध्यानम् ॥
क्षीरोदन्वत्प्रदेशे शुचिमणि-
विलसत्सैकते मौक्तिकानां

मालाकृतृपासनस्थस्फटिक-

मणिनिभैर्माँक्तकैर्माण्डिताङ्गः ।

शुभ्रैरभ्रैरदभ्रैरुपरि-

विरचितैर्मुक्तपीयूषवर्षैः

आनन्दी नः पुनीयादरिनलिन-

गदाशङ्खपाणिर्मुकुन्दः ॥

भूः पादौ यस्य नाभिर्वियदसुर-

निलश्वन्द्रसूर्यौ च नेत्रे

कर्णावाशाशिशरोद्धारौर्मुखमपि दहनो

यस्य वास्तेय [वासोऽय] मब्धिः ।

अन्तःस्थं यस्य विश्वं सुर-

नरखगगोभोगिगन्धर्वदैत्यैः

चित्रं रंरघ्यते तं त्रिभुवन-

वपुषं विष्णुमीशं नमामि ॥

ओं नमो भगवते वासुदेवाय ॥

शान्ताकारं भुजगशयनं पद्मानाभं सुरेशं
विश्ववाधारं गगनसदृशं मेघवर्णां शुभाङ्गम् ।

लक्ष्मीकान्तं कमलनयनं योगिहृद्भयानगायं

वन्दे विष्णुं भवभयहरं सर्वलोकैकनाथम् ॥

मेघश्यामं पीतकौशेयवासं

श्रीवत्साङ्गं कौस्तुभोद्भासिताङ्गम् ।

पुण्योपेतं पुण्डरीकायताक्षं

विष्णुं वन्दे सर्वलोकैकनाथम् ॥

नमः समस्तभूतानामादिभूताय भूभृते ।

अनेकरूपरूपाय विष्णवे प्रभविष्णवे ॥

सशङ्खचक्रं सकिरीटकुण्डलं

सपीतवस्त्रं सरसीरुहेक्षणम् ।

सहारवक्षस्थलशोभिकौस्तुभं

नमामि विष्णुं शिरसा चतुर्भुजम् ॥

छायायां पारिजातस्य हेमसिंहासनोपरि ।

आसीनमम्बुदश्याममायताक्षमलंकृतम् ॥

चन्द्राननं चतुर्बाहुं श्रीवत्साङ्कितवक्षसम् ।

रुक्मिणीसत्यभागाम्भ्यां सहितं कृष्णामाश्रये ॥

॥ हरिः ओम् ॥

ॐ विश्वं विष्णुर्वषट्कारो भूतभव्यभवत्प्रभुः ।
 भूतकृद्भूतभूद्भावो भूतात्मा भूतभावनः । १४।
 पूतात्मा परमात्मा च मुक्तानां परमा गतिः ।
 अव्ययः पुरुषः साक्षी क्षेत्रज्ञोऽक्षर एव च । १५।
 योगो योगविदां नेता प्रधानपुरुषेश्वरः ।
 नारसिंहवपुः श्रीमान्केशवः पुरुषोत्तमः । १६।
 सर्वः शर्वः जिह्वः स्थाणुर्भूतादिर्निधिरव्ययः ।
 सम्भवो भावनो भर्ता प्रभवः प्रभुरीश्वरः । १७।
 स्वयम्भुः शम्भुरादित्यः पुष्कराक्षो ब्रह्मास्वनः ।
 अनादिनिधनो धाता विधाता धातुरुत्तमः । १८।
 अप्रमेयो हृषीकेशः पद्मनाभोऽमरप्रभुः ।
 विश्वकर्मा मनुस्त्वष्टा स्थविरिष्टः स्थविरौ ध्रुवः । १९।
 अग्राह्यः शाश्वतः कृष्णो लोहिताक्षः प्रतर्दनः ।
 प्रभृत्त्रिककुब्ज्याम पवित्रं मङ्गलं परम् । २०।
 ईशानः प्राणदः प्राणो ज्येष्ठः श्रेष्ठः प्रजापतिः ।
 हिरण्यगर्भो भृगर्भो माधवो मधुसूदनः । २१।

ईश्वरो विक्रमी धन्वी मेधावी विक्रमः क्रमः ।
 अनुत्तमो दुराधर्षः कृतज्ञः कृतिरात्मवान् । २२।
 सुरेशः शरणं शर्म विश्वरेताः प्रजाभवः ।
 अहः संवत्सरो व्यालः प्रलयः सर्वदर्शनः । २३।
 अजः सर्वेश्वरः सिद्धः सिद्धिः सर्वादिरच्युतः ।
 वृषाकपिरमेयात्मा सर्वयोगविनिःसृतः । २४।
 वसुर्वसुमनाः सत्यः समात्माऽसम्मितः समः ।
 अमोघः पुण्डरीकाक्षो वृषकर्मा वृषाकृतिः । २५।
 रुद्रो बहुशिरा बभ्रुर्विश्वयोनिः शुचिश्रवाः ।
 अमृतः शाश्वतः स्थाणुर्वरारोहो महातपाः । २६।
 सर्वांगः सर्वविद्भानुर्विष्वक्सेनो जनार्दनः ।
 वेदो वेदविदव्यङ्गो वेदाङ्गो वेदवित्कविः । २७।
 लोकाध्यक्षः सुराध्यक्षो धर्माध्यक्षः कृताकृतः ।
 चतुरात्मा चतुर्व्यूहश्चतुर्दंष्टश्चतुर्भुजः । २८।
 भ्राजिष्णुर्भोजनं भोक्ता सहिष्णुर्जागदादिजः ।
 अनयो विजयो जेता विश्वयोनिः पुनर्वसुः । २९।

उपेन्द्रो वामनः प्रांशुरमोघः शुचिरूर्जितः ।
 अतीन्द्रः संग्रहः सर्गो धृतात्मा नियमो यमः । ३० ।
 वेद्यो वैद्यः सदायोगी वीरहा माधवो मधुः ।
 अतीन्द्रियो महामायो महोत्साहो महाबलः । ३१ ।
 महाबुद्धिर्महावीर्यो महाशक्तिर्महाद्युतिः ।
 अनिर्देश्यवपुः श्रीमानमेयात्मा महाद्रिधृक् । ३२ ।
 महेष्वासो महीभर्ता श्रीनिवासः सतां गतिः ।
 अनिरुद्धः सुरानन्दो गोविन्दो गोविदां पतिः । ३३ ।
 मरीचिर्दम्नो हंसः सुपर्णो भुजगोत्तमः ।
 हिरण्यनाभः सुतपाः पद्मनाभः प्रजापतिः । ३४ ।
 अमृत्युः सर्वदृक् सिंहः सन्धाता सन्धिमान्स्थिरः ।
 अजो दुर्मर्षणः शास्ता विश्रुतात्मा सुरारिहा । ३५ ।
 गुरुर्गुरुतपो धाम सत्यः सत्यपराक्रमः ।
 निमिषोऽनिमिषः त्र्यवी वाचस्पतिरुदारधीः । ३६ ।
 अग्रणीर्ग्रामिणीः श्रीमाय्याचो नेता समीरणः ।
 सहस्रमूर्धा विश्रवात्मा सहस्राक्षः सहस्रपात् । ३७ ।

आर्वर्तनो निवृत्तात्मा संवृतः सम्प्रमर्दनः ।
 अहः संवर्तको वह्निरनिलो धरणीधरः । ३८ ।
 सुप्रसादः प्रसन्नात्मा विश्रवधृविश्रवभुविभुः ।
 सत्कर्ता सत्कृतः साधुर्जह्नुर्नारायणो नरः । ३९ ।
 असंख्येयोऽप्रमेयात्मा विशिष्टः शिष्टकृच्छुचिः ।
 सिद्धार्थः सिद्धसंकल्पः सिद्धदः सिद्धिसाधनः । ४० ।
 वृषाही वृषभो विष्णुर्वृषपर्वा वृषोदरः ।
 वर्धनो वर्धमानश्च विविक्तः श्रुतिसागरः । ४१ ।
 सुभुजो दुर्धरो वागी महेन्द्रो वसुदो वसुः ।
 नैकरूपो बृहद्रूपः शिपिविष्टः प्रकाशनः । ४२ ।
 ओजस्तेजोद्युतिधरः प्रकाशात्मा प्रतापनः ।
 ऋद्धः स्पष्टाक्षरो मन्त्रश्चन्द्रांशुर्भास्करद्युतिः । ४३ ।
 अमृतांशूद्धवो भानुः शशाबिन्दुः सुरेश्वरः ।
 औषधं जगतः सेतुः सत्यधर्मपराक्रमः । ४४ ।
 भूतभव्यभवन्नाशः पवनः पावनोऽनलः ।
 कामहा कामकृत्कान्तः कामः कामप्रदः प्रभुः । ४५ ।

युगादिकुह्युगावर्तो नैकमायो महाशनः ।
 अदृश्योऽव्यक्तरूपश्च सहस्रजिदनन्जित् । ४६ ।
 इष्टोऽविशिष्टः शिष्टेष्टः शिष्टवृषी नहुषो वृषः ।
 क्रोधहा क्रोधकृल्कर्ता विश्वबाहुर्महीश्वरः । ४७ ।
 अच्युतः प्रथितः प्राणः प्राणदो वासवानुजः ।
 अपां निधिरधिष्ठानमप्रमत्तः प्रतिष्ठितः । ४८ ।
 स्कन्दः स्कन्दधरो धुर्यो वरदो वायुवाहनः ।
 वासुदेवो बृहद्भानुरादिदेवः पुरन्दरः । ४९ ।
 अशोकस्तारणस्तारः शूरः शौरिर्जनेश्वरः ।
 अनुकूलः शतावर्तः पद्मी पद्मानिभेक्षणः । ५० ।
 पद्मानाभोऽरविन्दाक्षः पद्मार्गर्भः शरीरभृत् ।
 महर्द्धिर्ऋद्धो वृद्धात्मा महाक्षो गरुडध्वजः । ५१ ।
 अतुलः शरभो भीमः समयज्ञो हविर्हीरः ।
 सर्वलक्षणलक्षणयो लक्ष्मीवान्समितिञ्जयः । ५२ ।
 विश्वरो रोहितो मार्गो हेतुर्दामोदरः सहः ।
 महाधरो महाभागो वेगवानमिताशनः । ५३ ।

उद्धवः क्षोभणो देवः श्रीगर्भः परमेश्वरः ।
 करणं कारणं कर्ता विकर्ता गहनो गुहः । ५४ ।
 व्यवसायो व्यवस्थानः संस्थानः स्थानदो ध्रुवः ।
 परर्द्धिः परमस्पष्टस्तुष्टः पुष्टः शुभेक्षणः । ५५ ।
 रामो विरामो विरतो मार्गो नेयो नयोऽनयः ।
 वीरः शक्तिमतां श्रेष्ठो धर्मो धर्मवित्तमः । ५६ ।
 वैकुण्ठः पुरुषः प्राणः प्राणदः प्रणवः पृथुः ।
 हिरण्यगर्भः शत्रुघ्नो व्याप्तो वायुरधोक्षजः । ५७ ।
 ऋतुः मुद्दर्शनः कालः परमेष्ठी परिग्रहः ।
 उग्रः संवत्सरो दक्षो विश्रामो विश्वदक्षिणः । ५८ ।
 विस्तारः स्थावरस्थाणुः प्रमाणं बीजमव्ययम् ।
 अर्थोऽनर्थो महाकोशो महाभोगो महाधनः । ५९ ।
 अनिर्विण्णः स्थविष्ठोऽभूर्धर्मयूपो महामखः ।
 नक्षत्रनेमिर्नक्षत्री क्षमः क्षामः समीहनः । ६० ।
 यज्ञ इज्यो महेज्यश्च क्रतुः सन्नं सतां गतिः ।
 सर्वदर्शी विमुक्तात्मा सर्वज्ञो ज्ञानमुत्तमम् । ६१ ।

सुव्रतः सुमुखः सूक्ष्मः सुघोषः सुवदः सुहृत् ।
 मनोहरो जितक्रोधो वीरबाहुर्विदारणः । ६२ ।
 स्वापनः स्ववशो व्यापी नैकात्मानैककर्मकृत् ।
 वत्सरो वत्सलो वत्सी रत्नगर्भो धनेश्वरः । ६३ ।
 धर्मगुब्धर्मकृद्धर्मी सदसत्क्षरमक्षरम् ।
 अविज्ञाता सहस्रांशुर्विधाता कृतलक्षणाः । ६४ ।
 गभस्तिनेमिः सत्त्वस्थः सिंहो भूतमहेश्वरः ।
 आदिदेवो महादेवो देवेशो देवभृद्गुरुः । ६५ ।
 उत्तरो गोपतिर्गोप्ता ज्ञानगम्यः पुरातनः ।
 शरीरभूतभृद्भोक्ता कर्पीन्द्रो भूरिदक्षिणः । ६६ ।
 सोमपोऽमृतपः सोमः पुरुजित्पुरुसत्तमः ।
 विनयो जयः सत्यसंधो दाशार्हः सात्वतांपतिः । ६७ ।
 जीवो विनयिता साक्षी मुकुन्दोऽमितविक्रमः ।
 अम्भोनिधिरनन्तात्मा महोदधिशायोऽन्तकः । ६८ ।
 अजो महाहर्हः स्वाभाव्यो जितामित्रः प्रमोदनः ।
 आनन्दो नन्दनो नन्दः सत्यधर्मा त्रिविक्रमः । ६९ ।

महर्षिः कपिलाचार्यः कृतज्ञो मेदिनीपतिः ।
 त्रिपदस्त्रिदशाध्यक्षो महाशुद्धः कृतान्तकृत् । ७० ।
 महावराहो गोविन्दः सुषेणः कनकाङ्गुली ।
 गुह्यो गभीरो गहनो गुप्तश्चक्रगदाधरः । ७१ ।
 वेधाः स्वाङ्गोऽजितः कृष्णो दृढः संकर्षणोऽच्युतः ।
 वरुणो वारुणो वृक्षः पुष्कराक्षो महामनाः । ७२ ।
 भगवान् भगहानन्दी वनमाली हलायुधः ।
 आदित्यो ज्योतिरादित्यः सहिष्णुर्गतिसत्तमः । ७३ ।
 सुधन्वा खण्डपरशुर्दारुणो द्रविणप्रदः ।
 दिवःसूक्ष्मसर्वदृग्व्यासो वाचस्पतिरयोनिजः । ७४ ।
 त्रिसामा सामगः साम निर्वाणं भेषजं भिषक् ।
 संन्यासकृच्छ्रमः शान्तो निष्ठा शान्तिः परायणम् । ७५ ।
 शुभाङ्गः शान्तिदः स्रष्टा कुमुदः कुवलेश्वरः ।
 गोहितो गोपतिर्गोप्ता वृषभाक्षो वृषप्रियः । ७६ ।
 अनिवर्ती निवृत्तात्मा संक्षेपा क्षेमकृच्छिवः ।
 श्रीवत्सवक्षाः श्रीवासः श्रीपतिः श्रीमतां वरः । ७७ ।

श्रिदः श्रीशः श्रीनिवासः श्रीनिधिः श्रीविभावनः ।
 श्रीधरः श्रीकरः श्रेयः श्रीमाल्लोकत्रयाश्रयः । ७८ ।
 स्वक्षः स्वङ्गः शतानन्दो नन्दिज्योतिर्गणेश्वरः ।
 विजितात्माऽविधेयात्मा सत्कीर्तिशिङ्घन्नसंशयः । ७९ ।
 उदीर्णः सर्वतश्चक्षुरनीशः शाश्वतस्थिरः ।
 भृशयो भूषणो भृतिविशोकः शोकनाशनः । ८० ।
 अर्चिष्मानर्चितः कुम्भो विशुद्धात्मा विशोधनः ।
 अनिरुद्धोऽप्रतिरथः प्रद्युम्नोऽमितविक्रमः । ८१ ।
 कालनेमिनिहा वीरः शौरिः शूरजनेश्वरः ।
 त्रिलोकात्मा त्रिलोकेशः केशवः केशिहा हरिः । ८२ ।
 कामदेवः कामपालः कामी कान्तः कृतागमः ।
 अनिर्देश्यवपुर्विष्णुर्वीरोऽनन्तो धनंजयः । ८३ ।
 ब्रह्मण्यो ब्रह्मकृद्ब्रह्मा ब्रह्म ब्रह्मविवर्धनः ।
 ब्रह्मविद्ब्राह्मणो ब्रह्मी ब्रह्मज्ञो ब्राह्मणप्रियः । ८४ ।
 महाक्रमो महाकर्मा महातेजा महोरगः ।
 महाक्रतुर्महायज्वा महायज्ञो महाहविः । ८५ ।

स्तव्यः स्तवप्रियः स्तोत्रं स्तुतिः स्तोता रणप्रियः ।
 पूर्णः पूरयिता पुण्यः पुण्यकीर्तिरनामयः । ८६ ।
 मनोजवस्तीर्थकरो वसुरेता वसुप्रदः ।
 वसुप्रदो वासुदेवो वसुर्वसुमना हविः । ८७ ।
 सद्गतिः सत्कृतिः सत्ता सद्भूतिः सत्यरायणः ।
 शूरसेनो यदुश्रेष्ठः सन्निवासः सुयामुनः । ८८ ।
 भूतावासो वासुदेवः सर्वासुनिलयोऽनलः ।
 दर्पहा दर्पदो दूषतो दुर्धरोऽथापराजितः । ८९ ।
 विश्वमूर्तिर्महामूर्तिर्दीप्तमूर्तिरमूर्तिमान् ।
 अनेकमूर्तिरव्यक्तः शतमूर्तिः शताननः । ९० ।
 एको नैकः सवः कः किं यत्तत्पदमनुत्तमम् ।
 लोकबन्धुर्लोकनाथो माधवो भक्तवत्सलः । ९१ ।
 सुवर्णवर्णो हेमाङ्गो वराङ्गश्चन्द्रनाङ्गदी ।
 वीरहा विषमः शून्यो घृताशीरचलश्चलः । ९२ ।
 अमानी मानदो मान्यो लोकस्वामी त्रिलोकधृक् (त्) ।
 सुमेधा मेधजो धन्यः सत्यमेधा धराधरः । ९३ ।

तेजोवृषो ह्युतिधरः सर्वशास्त्रभृतां वरः ।
 प्रग्रहो निग्रहो व्यग्रो नैकशृङ्गो गदाग्रजः । १९४ ।
 चतुर्भूतिश्चतुर्बाहुश्चतुर्व्यूहश्चतुर्गतिः ।
 चतुरात्मा चतुर्भावंश्चतुर्वेदविवेकपात् । १९५ ।
 समावर्तोऽनिवृत्तात्मा दुर्जयो दुरतिक्रमः ।
 दुर्लभो दुर्गमो दुर्गो दुरावासो दुरारिहा । १९६ ।
 शुभाङ्गो लोकसारङ्गः सुतन्तुस्तन्तुवर्धनः ।
 इन्द्रकर्मा महाकर्मा कृतकर्मा कृतागमः । १९७ ।
 उद्भवः सुन्दरः सुन्दो रत्ननाभः सुलोचनः ।
 अर्को वाजसनः शृङ्गी जयन्तः सर्वाविजयी । १९८ ।
 सुवर्णविन्दुरक्षोभ्यः सर्ववागीश्वरेश्वरः ।
 महाहृदो महागर्तो महाभूतो महानिधिः । १९९ ।
 कुमुदः कुन्दरः कुन्दः पर्जन्यः पावनोऽनिलः ।
 अमृताशोऽमृतवपुः सर्वज्ञः सर्वतोमुखः । १९०० ।
 सुलभः सुव्रतः सिद्धः शत्रुजिच्छत्रुतापनः ।
 न्यग्रोधोदुष्यरोऽश्वत्थश्चाणूराम्बुनिषूदनः । १९०१ ।

सहस्रार्चिः सप्तजिह्वः सप्तैधाः सप्तवाहनः ।
 अमूर्तिरनघोऽचिन्त्यो भयकृद्भयनाशनः । १९०२ ।
 अणुर्बृहत्कृशः स्थूलो गुणभृन्निर्गुणो महान् ।
 अधृतः स्वधृतः स्वास्यः प्राग्वंशो वंशवर्द्धनः । १९०३ ।
 भारभृत्कथितो योगी योगीशः सर्वकामदः ।
 आश्रमः श्रमणः क्षामः सुपर्णो वायुवाहनः । १९०४ ।
 धनुर्धरो धनुर्वेदो दण्डो दमयिता दमः ।
 अपराजितः सर्वसहो नियन्ता नियमो यमः । १९०५ ।
 सत्त्ववान्सात्त्विकः सत्यः सत्यधर्मपरायणः ।
 अभिप्रायः प्रियाहोर्द्वैः प्रियकृत्प्रीतिवर्धनः । १९०६ ।
 विहायसगतिर्ज्योतिः सुरुचिर्हृतभुग्विभुः ।
 रविर्विरोचनः सूर्यः सविता रविलोचनः । १९०७ ।
 अनन्तो हुतभृग्भोक्ता सुखदो नैकजोऽग्रजः ।
 अनिर्विण्णः सदाकर्षी लोकाधिष्ठानमद्भुतः । १९०८ ।
 सनात्सनातनतमः कपिलः कपिरप्ययः ।
 स्वस्तिदः स्वस्तिकृत्स्वस्ति स्वस्तिभुक्स्वस्तिदक्षिणः । १९०९ ।

अरौद्रः कुण्डली चक्री विक्रमूर्जितशासनः ।
 शब्दातिगः शब्दसहः शिशिरः शर्वरीकरः । १११० ।
 अक्रूरः पेशलो दक्षो दक्षिणः क्षमिणां वरः ।
 विद्वत्समो वीतभयः पुण्यश्रवणकीर्तनः । ११११ ।
 जत्तारणो दुष्कृतिहा पुण्यो दुःखघ्ननाशनः ।
 वीरहा रक्षणः सत्तो जीवनः पर्यवस्थितः । १११२ ।
 अनन्तरूपोऽनन्तश्रीर्जितमन्युर्भयापहः ।
 चतुरस्रो गर्भीरात्मा विदिशो व्यादिशो दिशः । १११३ ।
 अनादिर्भूर्भुवो लक्ष्मीः सुवीरो रुचिराङ्गदः ।
 जननो जनजन्मादिर्भीमो भीमपराक्रमः । १११४ ।
 आधारनिलयो धाता पुष्पहासः प्रजागरः ।
 ऊर्ध्वगः सत्पथाचारः प्राणदः प्राणवः पणः । १११५ ।
 प्रमाणं प्राणनिलयः प्राणभूत्प्राणजीवनः ।
 तत्त्वं तत्त्वविदेकात्मा जन्ममृत्युजरातिगः । १११६ ।
 भूर्भुवःस्वस्तरुस्तारः सविता प्रपितामहः ।
 यज्ञो यज्ञपतिर्यज्ञा यज्ञाङ्गो यज्ञदाहनः । १११७ ।

यज्ञभृद्यज्ञकृद्यज्ञी यज्ञभुग्यज्ञसाधनः ।
 यज्ञान्तकृद्यज्ञगुह्यमन्मनाद एव च । १११८ ।
 आत्मयोनिः स्वयंजातो वैखानः सामगायनः ।
 देवकीनन्दनः स्रष्टा क्षितीशः पापनाशनः । १११९ ।
 शङ्खभृन्नन्दकी चक्री शार्ङ्गधन्वा गदाधरः ।
 रथाङ्गपाणिरक्षोभ्यः सर्वप्रहरणायुधः । ११२० ।
 ॥ सर्वप्रहरणायुध ॐ नम इति ॥
 वनमाली गदी शार्ङ्गी शङ्खी चक्री च नन्दकी ।
 श्रीमान्नारायणो विष्णुर्वासुदेवोऽभिरक्षतु ॥
 इतीदं कीर्तनीयस्य केशवस्य महात्मनः ।
 नाम्नां सहस्रं दिव्यानामशेषेण प्रकीर्तितम् । ११२१ ।
 य इदं शृणुयान्निदं यश्चापि परिकीर्तयेत् ।
 नाशुभं प्राप्नुयात्किञ्चित्सोऽमुनेह च मानवः । ११२२ ।
 वेदान्तगो ब्राह्मणः स्यात्क्षत्रियो विजयी भवेत् ।
 वैश्यो धनसमृद्धः स्याच्छूद्रः सुखमवाप्नुयात् । ११२३ ।
 धर्माधीं प्राप्नुयाद्धर्ममर्थार्थी चार्थमाप्नुयात् ।
 कामानवाप्नुयात्कामी प्रजार्थी चाप्नुयात्सजाम् । ११२४ ।

भक्तिमान्यः सद्यथाय शुचिस्तद्गतमानसः ।
 सहस्रं वासुदेवस्य नाम्नामेतत्प्रकीर्तयेत् ॥१२५॥
 यशः प्राप्नोति विपुलं ज्ञातिप्राधान्यमेव च ।
 अचलां श्रियमाप्नोति श्रेयः प्राप्नोत्यनुत्तमम् ॥१२६॥
 न भयं क्वचिदाप्नोति वीर्यं तेजश्च विन्दति ।
 भवत्यरोगो द्युतिमान्बलरूपगुणान्वितः ॥१२७॥
 रोगातो मुच्यते रोगाद्बद्धो मुच्येत बन्धनात् ।
 भयान्मुच्येत भीतस्तु मुच्येतापन्न आपदः ॥१२८॥
 दुर्गाण्यतितरत्याशु पुरुषः पुरुषोत्तमम् ।
 स्तुवन्नामसहस्रेण नित्यं भक्तिरसमन्वितः ॥१२९॥
 वासुदेवाश्रयो मर्त्यो वासुदेवपरायणः ।
 सर्वपापविशुद्धात्मा याति ब्रह्म सनातनम् ॥१३०॥
 न वासुदेवभक्तानामशुभं विद्यते क्वचित् ।
 जन्ममृत्युजराव्याधिभयं नैवोपजायते ॥१३१॥
 इमं स्तवमधीयानः श्रद्धाभक्तिरसमन्वितः ।
 युज्येतात्मसुखशान्तिश्रीधृतिस्मृतिकीर्तिभिः ॥१३२॥

न क्रोधो न च मात्सर्यं न लोभो नाशुभा मतिः ।
 भवन्ति कृतपुण्यानां भक्तानां पुरुषोत्तमे ॥१३३॥
 द्यौः सचन्द्रार्कनक्षत्रा खं दिशो भूर्महोदधिः ।
 वासुदेवस्य वीर्येण विधृतानि महात्मनः ॥१३४॥
 ससुरासुरगन्धर्व सयक्षोरगराक्षसम् ।
 जगद्धशो वर्ततेदं कृष्णस्य सचराचरम् ॥१३५॥
 इन्द्रियाणि मनो बुद्धिः सत्त्वं तेजो बलं धृतिः ।
 वासुदेवात्मकान्याहुः क्षेत्रं क्षेत्रज्ञ एव च ॥१३६॥
 सर्वागमानामाचारः प्रथमं परिकल्पते ।
 आचारप्रभवो धर्मो धर्मस्य प्रभुरच्युतः ॥१३७॥
 ऋषयः पितरो देवा महाभूतानि धातवः ।
 जङ्गमाजङ्गमं चेदं जगन्नारायणोद्धवम् ॥१३८॥
 योगो ज्ञानं तथा सांख्यं विद्याः शिल्पादि कर्म च ।
 वेदाः शास्त्राणि विज्ञानमेतत्सर्वं जनादर्नात् ॥१३९॥
 एको विष्णुर्महद्भूतं पृथग्भूतान्यनेकशः ।
 त्रैलोक्यान्व्याप्य भूतात्मा भुङ्क्ते विश्वभुगव्ययः ॥१४०॥

इमं स्तवं भगवतो विष्णोव्यसिन कीर्तितम् ।
पठेद्य इच्छेतुरुषः श्रेयः प्राप्तुं सुखानि च । १४१ ।
विश्वेश्वरमजं देवं जगतः प्रभुमव्ययम् ।
भजन्ति ये पुष्कराक्षं न ते यान्ति पराभवम् । १४२ ।

न ते यान्ति पराभवम् ओं नम इति ॥

अर्जुन उवाच

पद्मपत्रविशालाक्ष पद्मनाभ सुरोत्तम ।
भक्तानामनुरक्तानां ज्ञाता भव जनार्दन । १ ।

श्रीभगवानुवाच

यो मां नामसहस्रेण स्तोतुमिच्छति पाण्डव ।
सोऽहमेकेन श्लोकेन स्तुत एव न संशयः । २ ।

स्तुत एव न संशय उं नम इति

व्यास उवाच

वासनाद्वासुदेवस्य वासितं भुवनत्रयम् ।
सर्वभूतनिवासोऽसि वासुदेव नमोऽस्तु ते । ३ ।

॥ श्रीवासुदेव नमोऽस्तु त उं नम इति ॥

केनोपायेन लघुना विष्णोर्नामसहस्रकम् ।
पठ्यते पण्डितैर्नित्यं श्रोतुमिच्छाप्यहं प्रभो । ४ ।

ईश्वर उवाच

श्रीराम राम रामेति रामे रामे मनोरमे ।
सहस्रनामततुल्यं रामनाम वरानने । ५ ।

॥ रामनाम वरानन उं नम इति ॥

ब्रह्मोवाच

नमोऽस्त्वनन्ताय सहस्रमूर्तये
सहस्रपादाक्षिशिरोरुबाहवे ।
सहस्रनाम्ने पुरुषाय शाश्वते
सहस्रकोटीयुगधारिणे नमः । ६ ।

॥ सहस्रकोटीयुगधारिणे नम उं नम इति ॥

सञ्जय उवाच

यत्र योगेश्वरः कृष्णो यत्र पार्थो धनुर्धरः ।
तत्र श्रीविजयो भूतिर्धुवा नीतिर्मतिर्मम । ७ ।

श्रीभगवानुवाच

अनन्याश्वित्तयन्तो मां ये जनाः पुर्यासते ।
तेषां नित्याभियुक्तानां योगक्षेमं वह्नायहम् । ८।

परित्राणाय साधूनां विनाशाय च दुष्कृताम् ।
धर्मसंस्थापनार्थाय संभवामि युगे युगे । ९।

आर्ता विषण्णाः शिथिलाश्च भीताः
द्योरेषु च व्याधिषु वर्तमानाः ।

संकीर्त्य नारायणशब्दमात्रं
विमुक्तदुःखाः सुखिनो भवन्तु । १०

कायेन वाचा मनसेन्द्रियैर्वा-
बुद्ध्याऽऽत्मना वा प्रकृतेः स्वभावात् ।

करोमि यद्यत् सकलं परस्मै
नारायणार्थेति समर्पयामि । ११

इति श्रीमहाभारते शतसाहस्रिकायां संहितायां वैश्वसिक्यामनुशासनिकपर्वा
श्रीभीष्मयुधिष्ठिरसंवादे श्रीविष्णुसहस्रनामस्तोत्रं सम्पूर्णम् ॥

ॐ तत् सत्

—:x:—